

(ബി) നിലാവ് പദ്ധതിയുമായി ബന്ധപ്പെട്ട് പാലക്കാട് ജില്ലയിൽ എത്ര തദ്ദേശസ്വയംഭരണ സ്ഥാപനങ്ങൾ കെ.എസ്.ഇ.ബി.-യുമായി എഗ്രിമെന്റ് വെച്ചിട്ടുണ്ടെന്നുള്ള വിവരം ലഭ്യമാക്കാമോ?

നിലാവ് പദ്ധതിക്ക് പ്രത്യേകം എഗ്രിമെന്റ് ആവശ്യമില്ല. പാലക്കാട് ജില്ലയിലെ പാലക്കാട് ഇലക്ട്രിക്കൽ സർക്കിളിനകീഴിൽ വരുന്ന 45 പഞ്ചായത്തുകളിലും ഷൊർണൂർ സർക്കിളിനകീഴിൽ വരുന്ന 10 പഞ്ചായത്തുകളിലും പ്രസ്തുത പദ്ധതി നടപ്പിലാക്കിവരുന്നു.

**എൽ.ടി/എച്ച്.ടി ഓവർഹെഡ് ലൈനുകൾ മാറ്റുന്ന പദ്ധതി**

197(3629) ശ്രീ. രാമചന്ദ്രൻ കടന്നപ്പള്ളി: താഴെ കാണുന്ന ചോദ്യത്തിന് വൈദ്യുതി വകുപ്പുമന്ത്രി സദയം മറുപടി നൽകുമോ:

കണ്ണൂർ പട്ടണത്തിലെ എൽ.ടി/എച്ച്.ടി. ഓവർഹെഡ് ലൈനുകൾ ഏരിയൽ ബന്റേജ് കേബിൾ (എ.ബി.സി) കവേർഡ് കണ്ടക്ടേഴ്സ് കൊണ്ട് മാറ്റാൻ പദ്ധതി നിലവിലുണ്ടോ; വൈദ്യുതി തടസ്സം, അപകടം എന്നിവ ഒഴിവാക്കാൻ ഇതുകൊണ്ട് സാധിക്കുമോയെന്ന് വ്യക്തമാക്കാമോ?

വൈദ്യുതി മേഖലയിൽ അപകടസാധ്യത കുറയ്ക്കുന്നതിനും വൈദ്യുതി വിതരണ ശൃംഖല ശക്തിപ്പെടുത്താനും നിർമ്മാണത്തിലെ മാനദണ്ഡങ്ങൾ കൃത്യമായി പാലിച്ചുകൊണ്ട് വിതരണ ശൃംഖല ആധുനികവത്കരിക്കാനും ഗുണനിലവാരമുള്ള വൈദ്യുതി, ഇടതടവില്ലാതെ, എല്ലാവർക്കും ലഭ്യമാക്കുന്നതിനും വൈദ്യുതി വിതരണത്തിലെ സാങ്കേതിക വാണിജ്യ നഷ്ടങ്ങൾ പരമാവധി കുറയ്ക്കുന്നതിനുമായി, കേരളസർക്കാർ പ്രഖ്യാപിച്ച 'ഊർജ്ജ കേരള മിഷനിൽ' ഉൾപ്പെടുത്തി 'ദ്യുതി 2021' എന്ന പേരിൽ ബൃഹത്തായ വിതരണശൃംഖല നവീകരണ പദ്ധതിക്ക് രൂപം നൽകുകയും പ്രവർത്തനങ്ങൾ നടപ്പിലാക്കുകയും ചെയ്തുവരുന്നു. സുരക്ഷയ്ക്ക് അതിവ പ്രാധാന്യം നൽകുന്ന ദ്വുതി 2021 പദ്ധതി കാലപ്പഴക്കം ചെന്ന ലൈനുകളും പോസ്റ്റുകളും മാറ്റി സ്ഥാപിക്കുന്നതിനും ഘട്ടം ഘട്ടമായി എ.ബി.സി.-യും കവേർഡ് കണ്ടക്ടുകളും ട്രഗർട് കേബിളുകളും സ്ഥാപിക്കുന്നതിനും നിർമ്മിക്കുന്ന ലൈനുകളുടെ ഗുണമേന്മ പൂർണ്ണമായും ഉറപ്പുവരുത്തുന്നതിനും അതിവ പ്രാധാന്യം നൽകുന്നു. കണ്ണൂർ പട്ടണത്തിൽ ഉൾപ്പെടുന്ന പള്ളിക്കടന്ന്, ബർണ്ണശ്ശേരി, കണ്ണൂർ, ചൊവ്വ, തയ്യിൽ എന്നീ സെക്ഷൻ ഓഫീസുകളെ പ്രസ്തുത പദ്ധതിയിൽപ്പെടുത്തി 8.52 കി.മി. എൽ.ടി. ലൈനുകളും 9.9 കി.മി. എച്ച്.ടി ലൈനുകളും ഏരിയൽ ബഞ്ച്ഡ് കേബിളാക്കി മാറ്റുന്ന പ്രവൃത്തിയും പൂർത്തിയാക്കിയിട്ടുണ്ട്.